



आपके विचार आपके दिमाग में मचाव की तरह पैटर्न बनाते हैं। आप असल में रासायनिक पैटर्न उकेर रहे होते हैं।

-स्टीव जॉब्स

- नगद व भाभी ने दर्ज कराई एक-दूसरे पर एफ.आई.आर. II
- काकराबाद में बनेगा भातखंडे संस्कृति विवि का नया भवन III
- माध्यमिक विद्यालयों में मनेगी अटल जयंती IV

लखनऊ, शुक्रवार, 19 दिसंबर 2025



## शहर में आज

- नेशनल पीजी कॉलेज में जलवायु परिवर्तन पर अंतरराष्ट्रीय सेमिनार- 10:00 बजे।
- आईटीआई अलीगंज में रोजगार मेले में 100 से अधिक कंपनियों में प्रतिनिधि आयेगे- 10:00 बजे।
- परिवर्तन चौक से उत्तर प्रदेश क्रांतिकारी परिषद की ओर से काकोरी ट्रेन एक्शन के अमर शहीदों की स्मृति में 37वीं साइकिल यात्रा निकलेगी- 10:00 बजे।
- आईआईएम उषाकधर में उत्तर प्रदेश परिमंडल आईआईएम उषाकधर का लोकार्पण समारोह- 11:00 बजे।

## सिटी ब्रीफ

## कई इलाकों में आज बिजली कटौती

अमृत विचार, लखनऊ : शहर में शुक्रवार को कई इलाकों में बिजली लाइनें व अन्य मरम्मत कार्य किए जाएंगे। इससे बिजली आपूर्ति बाधित रहेगी। अलीगंज के गौयल उपकेंद्र के बेलीगारद फीडर से जुड़े सेक्टर-पी, बेलीगारद गांव सहित आसपास सुबह 11 से दोपहर 1 बजे तक, गोमतीनगर के विपिन खंड सब स्टेशन के दयाल फीडर-1 से जुड़े सहज योग केंद्र व आसपास सुबह 11 से 4:30 बजे तक आपूर्ति बाधित रहेगी। महानगर के 11 केवी विश्वविद्यालय बिजलीघर के फैजाबाद फीडर के बैरल नंबर-5 सीताराम, मेवा नर्सरी, ज्ञान गंगा अपार्टमेंट, ब्लूम फाउंटेन अपार्टमेंट छठी गली, सातवीं गली के आसपास सुबह 11 से 3 बजे बिजली नहीं रहेगी।

## पॉलीथीन मिलने पर लगाया जुर्माना

अमृत विचार, लखनऊ : नगर निगम ने गुरुवार को विभिन्न जोन में गंदी और पॉलीथीन के विरुद्ध अभियान चलाकर कुल 96,700 रुपये जुर्माना लगाया। नगर निगम जोन 2 में गुरुवार को गंदगी और प्रतिबंधित पॉलीथीन के विरुद्ध अभियान चलाया गया। गंदगी फैलाने पर 17 चालान काटकर 30,500 रुपये जुर्माना वसूला। प्रतिबंधित पॉलीथीन पाये जाने पर 7,000 रुपये जुर्माना लगाया। जोन 3 में गंदगी पाये जाने पर 6100 रुपये और पॉलीथीन पाये जाने पर 16,500 रुपये जुर्माना वसूला। जोन 7 में प्रतिबंधित पॉलीथीन पाये जाने पर 29,500 रुपये और गंदगी फैलाने पर 7,100 रुपये जुर्माना वसूला।

## 31 तक जमा करें सोलर पंपों की अवशेष राशि

अमृत विचार, लखनऊ : पीएम कुसुम योजना के तहत 199 किसानों ने सोलर पंप बुक कराए हैं। लाभान्वित किसानों को 31 दिसंबर तक अवशेष राशि जमा करनी है। नहीं तो चयन निरस्त होने के साथ टोकन मनी जप्त कर ली जाएगी। उप कृषि निदेशक विनय कुमार कौशल ने बताया कि जिले में पीएम कुसुम योजना के तहत वर्ष 2025-26 में 622 सोलर पंपों की बुकिंग नवंबर में खोली गई थी। लक्ष्य के संपेक्ष 199 किसानों ने ऑनलाइन आवेदन करके पंपों बुक कराए। जो 17 दिसंबर को फाइनल कर दिए गए। आगे की प्रक्रिया में योजना से लाभान्वित किसानों को 31 दिसंबर तक पंपों की अवशेष राशि जमा करनी है। तय समय पर धनराशि जमा न करने पर चयन निरस्त हो जाएगा और जमा धनराशि जब्त हो जाएगी।

## बैंक पेंशनर्स की मांगों को लेकर आंदोलन तेज

अमृत विचार, लखनऊ : आल इंडिया बैंक रिटायरीज फेडरेशन से जुड़े तीन लाख से अधिक सदस्य मांगों को लेकर देशभर में संघर्ष की राह पर हैं। इसी क्रम में सेंट्रल बैंक हजरतगंज में गुरुवार को करीब 200 बैंक रिटायरीज ने प्रदर्शन किया। प्रदर्शन के बाद बैंक के जनरल मैनेजर को मांगों से संबंधित ज्ञापन सौंपा गया। आंदोलन का सिलसिला 24 दिसंबर को केनरा बैंक अमीनाबाद, 30 दिसंबर को पंजाब नेशनल बैंक विवेक खंड, 5 जनवरी को यूनियन बैंक कपूरथला में प्रदर्शन किया जाएगा। वहीं 10 जनवरी को 70 वर्ष से अधिक आयु के रिटायरीज पूरे दिन की भूख हड़ताल पर बैठेंगे। प्रदर्शन में राम मोहन टंडन, आरके अग्रवाल, आरके धवन, रवणभौर, आपन मेहरोत्रा, अनुराध राशि सिंह, अमिल बाजपेई और संजय श्रीवास्तव शामिल रहे।

## कार्यालय संवाददाता, लखनऊ

**अमृत विचार** : फसलों में अंधाधुंध रासायनिक खाद का इस्तेमाल सेहत को नुकसान पहुंचा रहा है। इसकी वजह से डायबिटीज, दिल, किडनी समेत अन्य अंगों गंभीर बीमारियां पनप रही हैं। कई स्थानों पर पानी में आर्सेनिक की मात्रा बढ़ने से भी घातक बीमारियां हो रही हैं। ये जानकारी एसोसिएशन फॉर मेडिकल अपडेट की शुरुआत के मौके पर लोहिया संस्थान में बायोकेमिस्ट्री विभाग के डॉ. मनीष राज कुलश्रेष्ठ ने दी।

लोहिया संस्थान के प्रेक्षागृह में

## ● लोहिया संस्थान में एसोसिएशन फॉर मेडिकल अपडेट शुरू

एसोसिएशन फॉर मेडिकल अपडेट (एएमयूकॉन 2025) का आयोजन किया गया। आयोजक सचिव डॉ. कुलश्रेष्ठ ने कहा कि जिस पानी से पनप रही हैं। कई स्थानों पर पानी में उसमें हानिकारक आर्सेनिक पाया जा रहा है। जिससे शरीर में हैवी मेटल की मात्रा बढ़ गई है। उन्होंने बताया कि बायोकेमिस्ट्री विभाग में मरीजों की खून की जांच में बड़ी मात्रा में हैवी मेटल पाया जा रहा है। यह मेटल कहीं न कहीं भोजन व पानी की वजह से

## लेड शरीर में पहुंचने से बढ़ रही भूलने की बीमारी

- डॉ. मनीष ने कहा कि बहुत से लोग पेंट के कारखानों में काम करते हैं। बैटरी का काम करते हैं। असावधानी से काम करने के कारण लेड (सीसा) शरीर में पहुंच रहा है। इससे सबसे ज्यादा नुकसान दिमाग को हो रहा है। भूलने की समस्या हो रही है। दिमाग व नसों में लेड से होने वाली बीमारी को लेड पॉइजनिंग कहते हैं। जो शरीर के कई अंगों मस्तिष्क, तंत्रिका तंत्र, किडनी, खून को नुकसान पहुंचाती है। बच्चों में सीखने और व्यवहार संबंधी समस्याएं पनपाती हैं। पेंट दर्द, एनीमिया, उच्च रक्तचाप और वयस्कों में प्रजनन समस्याएं हो सकती हैं। गंभीर मामलों में मरीज कोमा में जा सकता है। जिससे उसकी मृत्यु भी हो सकती है।

शरीर में पहुंच रहा है। आईसीपीएमएस (इंडिक्टिवली कपलड प्लाज्मा मास स्पेक्ट्रोमीटर) जांच से शरीर में मेटल की जांच की जा सकती है। डॉ. मनीष ने कहा कि साफ आरओ का पानी पीएं

और धूम्रपान से तौबा करें। रासायनिक खादों का उपयोग कम करें और जैविक खेतों को बढ़ावा दिया जाना चाहिए। इन उपाय को अपनाकर काफी हद तक सुरक्षित रहा जा सकता है।

# शहर में नौ वर्ष में बनेंगे चार नए कॉरीडोर

## अर्बन मास ट्रांजिट कंपनी ने सीएमपी तैयार कर शासन को भेजा

## गोपाल सिंह, लखनऊ

**2034** तक चारों कॉरीडोर निर्माण होंगे पूरे

**20** किमी एक व दूसरा कॉरीडोर बनाया जाएगा 13 किमी लंबा

## ये कॉरीडोर बनाए जाएंगे

- चारबाग से बंगला बाजार, तेलीबाग क्रासिंग, वृंदावन योजना से पीजीआई होते हुए कल्ली पश्चिम तक 13 किलोमीटर
- राजाजीपुरम से मेहदीगंज, चौक, कपूरथला, अलीगंज और जानकीपुरम होते हुए आईआईएम तक 21 किलोमीटर
- इन्दिरा नगर से पत्रकारपुरम, हुसड़िया, वरदानखंड, मलेसेमऊ होते हुए इकाना स्टेडियम 8.7 किलोमीटर
- इन्दिरा नगर से अवध बस स्टैंड, मटियारी चौराहा, उत्तरधौना होते हुए अनौरा कला आउटर रिंग रोड 8 किलोमीटर।

## अतिक्रमणमुक्त कराई तालाब की जमीन

- अमृत विचार, लखनऊ : नगर निगम ने गुरुवार को सरोजनी नगर तहसील के ग्राम बिरुरा में अभियान चलाकर 8,000 वर्गफिट तालाब की जमीन अतिक्रमणमुक्त कराई। ग्राम बिरुरा स्थित खसरा संख्या 579 एवं 602 तालाब के खाते में दर्ज सरकारी भूमि पर लगभग 8,000 वर्गफुट क्षेत्रफल में अवैध रूप से सड़क निर्माण कर कब्जा किया गया था। नगर निगम की कार्रवाई के दौरान उक्त सड़क को हटाकर पूरी भूमि को अतिक्रमणमुक्त करा लिया। नगर निगम ने जमीन पर अपना बोर्ड भी लगा दिया।



हनुमान सेतु-निशातगंज ग्रीन कॉरीडोर का निर्माण करते श्रमिक, इस कॉरीडोर का निर्माण कार्य अंतिम चरण में है। जल्द ही इसका लोकार्पण रक्षामंत्री राजनाथ सिंह के हाथों कराने की तैयारी है।

अमृत विचार



चारबाग रेलवे स्टेशन के बाहर फुटपाथ पर शॉल और कंबल से खुद को ठंड से बचाते यात्री और गर्म कपड़े पहनकर जाती बच्चियां।

अमृत विचार

## सुबह ठिठुरे, दोपहर में धूप से मिली राहत

- शहर में कोहरे गुरुवार को भी घना कोहरा छाया रहा, सुबह दृश्यता 0.5 होने से वाहन चालकों को आवागमन में अधिक परेशानी हुई। लाइट जलाने के बावजूद थोड़ी दूरी पर जा रहे दूसरे वाहन नहीं दिखाए दे रहे थे। न्यूनतम तापमान 11 और अधिकतम 18 डिग्री सेल्सियस दर्ज किया गया। हवा की गति हालांकि एक किलोमीटर प्रति घंटा ही रही, लेकिन इसके सुबह जबरदस्त शीलहर का पहरास हुआ। प्रशासन के आदेश के बावजूद कुछ स्कूलों के बच्चे सुबह जल्दी स्कूल जाते दिखे। रेलवे चारबाग, गोमतीनगर, बादशाहनगर, रेलवे स्टेशन और चारबाग, आलमबाग व केसरबाग बस स्टेशनों के अलावा चिकित्सा संस्थानों के बाहर अलाव का पर्याप्त इंतजाम न होने से यात्री फुटपाथ पर कंबल व शॉल में ठिठुरते दिखे। गुरुवार को भी बाजारों में सामान्य दिनों की अपेक्षा थोड़ा कम रही। अस्पतालों में जरूर सर्दी जन्मित मरीजों की संख्या बढ़ने लगी है।

# ठंड बढ़ते ही गरमाया लकड़ी-कोयले का बाजार

## कार्यालय संवाददाता, लखनऊ

**अमृत विचार**: ठंड बढ़ने के साथ ही कोयला और जलौनी लकड़ी का बाजार गर्म हो गया है। कोयले की कीमत में जहां 10 रुपये प्रति किलो का इजाफा हुआ है, वहीं लकड़ी के दाम पांच रुपये किलो बढ़ गए हैं। ठंड बढ़ने के साथ इसमें अभी और बढ़ोत्तरी का अनुमान है। सामान्य दिनों में लकड़ी 6 से 7 रुपये प्रति किलो में बिकती थी, लेकिन अब दाम 9 से 12 रुपये प्रति

किलो तक पहुंच गए हैं। पत्थर का कोयला 25 रुपये प्रति किलो बिक रहा है, जबकि लकड़ी का कोयला 40 रुपये प्रति किलो के हिसाब से बेचा जा रहा है।

पिछले सीजन में लकड़ी के कोयले की कीमत 38 रुपये प्रति किलो थी, इस बार 40 रुपये प्रति किलो हो गई है। लकड़ी ईंधन की कीमत भी 8 रुपये प्रति किलो से बढ़कर 10 रुपये प्रति किलो हो गई है। ठंड को देखते हुए दुकानदार पहले से अधिक स्टॉक जमा करने

में जुटे हुए हैं, ताकि आने वाले दिनों में आपूर्ति में किसी तरह की कमी न हो। कोयला मंडी के व्यापारी शुभम ने बताया कि तापमान में गिरावट आते ही कोयले की मांग तेजी से बढ़ जाती है। लोग घरों और दुकानों में ठंड से बचाव के लिए कोयला और लकड़ी का अधिक उपयोग करते हैं। उन्होंने बताया कि बाजार में कोयले का चूरा 10 रुपये प्रति किलो, गिट्टी 20 रुपये प्रति किलो, बड़ा कोयला 40 रुपये और सबसे बड़ा कोयला 45 रुपये प्रति किलो के भाव से बिक



कोयला दिखाते दुकानदार शुभम।

रहा है। वहीं अंगीठी की कीमत 250 से 300 रुपये के बीच है।

# 20 से दर्शकों को लौटाया जाएगा टिकट का पैसा

## कार्यालय संवाददाता, लखनऊ

**अमृत विचार** : लखनऊ के इकाना इंटरनेशनल क्रिकेट स्टेडियम में 17 दिसंबर को खेला जाने वाला भारत और दक्षिण अफ्रीका के बीच चौथा टी-20 अंतरराष्ट्रीय मैच कोहरे के कारण रद्द कर दिया गया। इसके बाद टिकट रिफंड से जुड़ी जानकारी के लिए प्र प्र क्रिकेट एसोसिएशन के लिए और से गुरुवार को जारी जानकारी में बताया गया कि जिन दर्शकों ने टिकट ऑनलाइन बुक किए थे, उन्हें टिकट की पूरी राशि उसी माध्यम से वापस कर दी जाएगी, जिससे भुगतान किया गया था। रिफंड से संबंधित सूचना पंजीकृत ई-मेल आईडी पर भेजी जाएगी। टिकट धारकों को सलाह दी जाती है कि वे नियमित रूप से अपना ई-मेल चेक करते रहें। वहीं जिन दर्शकों ने टिकट ऑफलाइन खरीदे हैं, वे अपना

रिफंड 20, 21 और 22 दिसंबर को गेट नंबर 2 बॉक्स ऑफिस, इकाना इंटरनेशनल क्रिकेट स्टेडियम, लखनऊ से सुबह 11 से शाम 6 बजे तक प्राप्त कर सकते हैं। स्टेडियम में रिफंड के लिए विशेष काउंटर लगाए जाएंगे। ऑफलाइन टिकट धारकों को व्यक्तिगत रूप से मौजूद रहने के लिए पास आईडी और बैंक खाते की पूरी जानकारी को अपने साथ लाना होगा। वहीं दर्शकों को काउंटर पर उपलब्ध रिफंड फॉर्म सही और पूर्ण जानकारी के साथ भरना होगा और मूल टिकट को राशि सीधे दिए गए बैंक खाते में भेज दी जाएगी। उत्तर प्रदेश क्रिकेट एसोसिएशन के सचिव प्रेम मनोहर गुप्ता ने बताया कि सभी दस्तावेजों और जानकारीयों के सत्यापन के बाद ही रिफंड प्रक्रिया शुरू की जाएगी।



सिटी ब्रीफ

बंद मकान में चोरी करने वाले तीन गिरफ्तार

अमृत विचार, लखनऊ : बंद मकान का ताला तोड़कर चोरी करने वाले व्यापारी समेत तीन आरोपियों को जानकीपुरम पुलिस ने गिरफ्तार कर लिया है। पुलिस ने आरोपियों के पास से चोरी का टोप्स व करीब चार हजार रुपये बरामद हुए हैं। इस्पेक्टर विनोद कुमार तिवारी ने बताया कि 17 दिसंबर को नाजरीन बानो ने चोरी की रिपोर्ट दर्ज करायी थी। सीसीटीवी कैमरे में आरोपियों की करतूत कैद हुई थी। पड़ताल के दौरान पुलिस ने तीन आरोपियों को पकड़ा। आरोपियों में समर्थ शर्मा उर्फ वरुण निवासी देवरिया हालपता मौर्या टोला मड़ियाव गांव जानकीपुरम, शुभम उर्फ अमन सोनी निवासी रायबरेली हालपता मड़ियांव गांव और मो. साजिद मिर्जा निवासी चौपटिया सआदतगंज हैं। इस्पेक्टर ने बताया कि आरोपी समर्थ शर्मा की फर्नीचर दुकान, शुभम मैकेनिक और साजिद की ऑटोफिशियल ज्वेलरी की दुकान हैं। आरोपी शुभम पर पूर्व में छह मामले दर्ज हैं। वह पापा थाने का गैंगरेक्टर है।

वजीरगंज में लुटेरा गिरफ्तार

अमृत विचार, लखनऊ : सरैराह मोबाइल लूटने वाले एक बदमाश को वजीरगंज पुलिस ने गुरुवार को गिरफ्तार कर लिया। पुलिस ने आरोपी के पास से लूटा गया मोबाइल बरामद कर लिया है। आरोपी सुशील बाजपेयी सीतापुर के कोतवाली नगर स्थित लोलियल पुरवा का रहने वाला है। इस्पेक्टर राजेश कुमार त्रिपाठी ने बताया कि 31 अगस्त को अंबरीश श्रीवास्तव ने बाइक सवार दो अज्ञात बदमाशों के खिलाफ मोबाइल लूट की रिपोर्ट दर्ज करायी थी। पुलिस फरार साथी की तलाश कर रही है।

अपहृत किशोरी झारखंड से बरामद

अमृत विचार, लखनऊ : मड़ियांव पुलिस ने अपहृत किशोरी को झारखंड के गिरीडीह जिले से सकुशल बरामद कर आरोपी रघुनंदन निवासी हजारीबाग को गिरफ्तार कर लिया है। पुलिस ट्रॉजिक बमड पुलिस की एक टीम वहां के लिए रवाना हुई। पुलिस ने बुधवार शाम को गिरीडीह जिले से किशोरी को बरामद कर आरोपी को पकड़ लिया। इस्पेक्टर ने बताया कि पीड़िता का मजिस्ट्रेट के समक्ष बयान व मेडिकल के बाद आगे की कार्रवाई की जाएगी।

थार सवार दबंगों ने दी धमकी, की गाली-गलौज

अमृत विचार, आलमबाग : कृष्णनगर के नारायणपुरी में दो थार गाड़ी से पहुंचे दर्जन भर दबंगों ने पुरानी रंजिश में दर्ज मामले को लेकर पीड़ित परिवार के घर आकर धमकाया। गाली-गलौज करते हुए अंजाम भुगतने की धमकी दी। मोहल्लेवाले जुटे तो आरोपी पुलिस सायरन बजाते हुए भाग निकले। पुलिस ने रिपोर्ट दर्ज कर ली है। पीड़िता निशा यादव ने बताया कि उन्होंने पैतृक संपत्ति को लेकर घोखाधड़ी और अन्य धाराओं में विपक्षियों के खिलाफ बिजोनार थाने में रिपोर्ट दर्ज कर रखी है। इस रंजिश के चलते 14 दिनों की रात करीब 11 बजे उनके मोबाइल पर कॉल कर अनमोल यादव ने धमकाया। कुछ देर बाद दो थार गाड़ी से अनमोल यादव, अनुराग यादव उर्फ राजा, अभिमान यादव उर्फ गोतु, मानवेन्द्र यादव और पांच अज्ञात लोग घर के बाहर आकर गाली-गलौज करने लगे। मोहल्लेवालों ने दबंगों को पकड़ने का प्रयास किया तो पुलिस सायरन बजाते हुए मौके से फरार हो गए।

सर्पाफ को कॉल कर हिस्ट्रीशीटर ने मांगी रंगदारी

अमृत विचार, लखनऊ : भूतनाथ मार्केट स्थित ज्वेलरी शोरूम के मालिक को कॉल कर हिस्ट्रीशीटर ने रंगदारी मांगी। यही नहीं आरोपी ने रंगदारी न मिलने पर रजान से मारने की धमकी दी। सर्पाफ की तहरीर पर गाजीपुर पुलिस ने रिपोर्ट दर्ज कर ली है। इस्पेक्टर राजेश कुमार मौर्या ने बताया कि मामले की जांच की जा रही है। विशाल खंड निवासी जय कुमार जैन की भूतनाथ मार्केट में रंदि जेलर्स के नाम से शोरूम है। सर्पाफ ने बताया कि रमन दुबे नाम का व्यक्ति उन्हें कई दिनों से परेशान कर रहा है। कॉल कर उनसे रंगदारी की मांग कर रहे हैं। इंकार करने पर जान से मारने की धमकी देता है। यही नहीं आरोपी ने धमकाते हुए कहा कि उसपर कई मामले दर्ज हैं। एक और मामला दर्ज हो जाएगा तो कोर्ट नहीं पड़ेगा। आरोपी ने खुद को गाजीपुर थाने का हिस्ट्रीशीटर बताया।

चलती कार बनी आग का गोला सूझबूझ से बची चालक की जान

उतरेटिया साउथ सिटी में शहीद पथ सर्विस लेन पर हुआ हादसा

संवाददाता, पीजीआई

अमृत विचार : थाना क्षेत्र के उतरेटिया साउथ सिटी स्थित शहीद पथ सर्विस लेन पर गुरुवार दोपहर करीब 12 बजे उस समय अफरा-तफरी मच गई, जब एक चलती कार अचानक आग का गोला बन गई। बोनट से धुआं उठता देख चालक गाड़ी से कूद गया। कुछ ही पलों में आग ने विकराल रूप ले लिया और सड़क पर दहशत फैल गई।

तेलीबाग निवासी पेट्रोल पंप मालिक खुर्रम आसिफ की हुंडई वैन्यू पेट्रोल कार से चालक मोहम्मद कलीम बच्चों को साउथ सिटी स्थित मिलेनियम स्कूल छोड़कर घर लौट रहे थे। जैसे ही कार शहीद पथ की सर्विस लेन के पास पहुंची, बोनट से धुआं निकलने लगा। इससे पहले कि चालक कुछ समझ पाता, कार में आग लग गई। स्थिति की गंभीरता



धू-धूकर जलती कार।

अमृत विचार

● बच्चों को स्कूल छोड़कर लौट रहा था चालक

भांपते हुए मोहम्मद कलीम ने सूझबूझ दिखाते हुए कार को सड़क किनारे रोका और तुरंत बाहर निकलकर अपनी जान बचाई। कुछ ही मिनटों में कार पूरी तरह आग की चपेट में आ गई और धू-धू

कर जलने लगी। सूचना पर पहुंची फायर ब्रिगेड की टीम ने कड़ी मशक्कत के बाद आग पर काबू पाया, लेकिन तब तक कार पूरी तरह जल चुकी थी। गनीमत रही कि हादसे के वक्त स्कूली बच्चे कार में मौजूद नहीं थे। मौके पर पहुंचे कार मालिक खुर्रम आसिफ ने राहत जताते हुए कहा कि यदि चालक ने समय रहते समझदारी

क्लीनिक व फार्मैसी की फ्रेंचाइजी देने के नाम पर करोड़ों की ठगी

कार्यालय संवाददाता, लखनऊ

अमृत विचार: जी समिट और राज्य सरकार का अनुबंध दिखाकर क्लीनिक और फार्मैसी की फ्रेंचाइजी देने के नाम पर हेल्थ केयर प्राइवेट लिमिटेड कंपनी ने लखनऊ समेत प्रदेश से 50 से अधिक बरोजगारों से करोड़ों की ठगी की। इसके बाद आरोपी कार्यालय बंद करके फरार हो गए। विभूतिखंड थाने में शिकायत करने के बाद भी कोई रिपोर्ट दर्ज नहीं हुई। पीड़ितों ने डिप्टी सीएम ने बृजेश पाठक से मुलाकात कर शिकायत की। जिसपर उन्हें कार्रवाई का आश्वासन दिया गया। इस्पेक्टर अमर सिंह ने बताया कि मामले की जांच की जा रही है। जांच के बाद ही रिपोर्ट दर्ज की जाएगी।

राजाजीपुरम के शैलेंद्र सिंह ने बताया कि साइबर हाइट दूसरे तल पर हेल्थ केयर प्राइवेट लिमिटेड कंपनी का कार्यालय था। वर्ष 2023 में कंपनी के अधिकारियों संजय कुमार, अनु, विकास गुप्ता और अन्य से मुलाकात हुई थी। बातचीत में आरोपियों ने दिल्ली के मोहल्ला क्लीनिक की तर्ज पर उत्तर प्रदेश में क्लीनिक और फार्मैसी की फ्रेंचाइजी देने का झांसा दिया। फ्रेंचाइजी के नाम पर चार से पांच लाख रुपये जमा कराए गए। इसके बाद एग्रीमेंट किया गया।

- क्लीनिक व फार्मैसी की फ्रेंचाइजी देने के नाम पर करोड़ों की ठगी
- कंपनी में ताला लगाकर मालिक व अन्य अधिकारी फरार
- पीड़ितों ने डिप्टी सीएम से की शिकायत, विभूतिखंड पुलिस कर रही जांच

पीड़ित की तरह ही मलिहाबाद के नीरज कुमार गुप्ता समेत प्रदेश के करीब 50 से अधिक लोगों ने फ्रेंचाइजी के लिए रुपये जमा किए। पीड़ितों ने बताया कि आरोपियों ने यूपी इन्वेस्ट और राज्य सरकार से 19 जनवरी 2023 का एमओयू दिखाकर 20 प्रतिशत मुनाफे का झांसा दिया। कहा गया था कि क्लीनिक व फ्रेंचाइजी खोलने के लिए कोई मेडिकल का प्रमाण पत्र की आवश्यकता नहीं है। कंपनी की ओर से ही चयनित व प्रशिक्षित कर्मचारी क्लीनिक पर रखे जाएंगे। वर्ष 2023 से कंपनी संचालन में प्रदेश भर के कई बरोजगारों को ठगा। ग्रामीण क्षेत्र में डिजिटल डॉक्टर क्लीनिक खोलने में निवेश के नाम पर 4 लाख और शहरी क्षेत्र में 15 लाख से 50 लाख रुपये तक लिया गया है। करीब आठ माह पहले कंपनी ऑफिस गाजियाबाद में शिफ्ट करने की बात कहते हुए संचालक साइबर हाइट का कार्यालय बंद कर फरार गए।

संकरी गली से ट्रक निकालने के विरोध पर परिवार से पीटा, पथराव

कार्यालय संवाददाता, लखनऊ

अमृत विचार : गोमतीनगर विस्तार के कोशलपुरी इलाके में बुधवार को घर के सामने से ट्रक निकालने का विरोध करने पर दबंग पड़ोसियों ने निजी कंपनी कर्मी और उनके परिवार को घर से खींचकर बेरहमी से पीटा। आरोप है कि हमलावरों ने महिलाओं के साथ भी मारपीट की और पथराव कर दिया। पथराव में निजी कंपनी कर्मी और उसके भाई का सिर फट गया। पूरी टाकना सीसीटीवी कैमरे में कैद हो गई, जिसका वीडियो गुरुवार को सोशल मीडिया पर वायरल हो गया। पुलिस ने तहरीर के आधार पर चार



घटना का वीडियो वायरल।

अमृत विचार

नामजद और कुछ अज्ञात लोगों के खिलाफ रिपोर्ट दर्ज कर ली है।

कोशलपुरी निवासी सत्येंद्र कुमार निजी कंपनी में कार्यरत हैं। उन्होंने

बच्चों के झगड़े में बड़ों के बीच चले डंडे पत्थर मारकर युवक का सिर फोड़ा

कार्यालय संवाददाता, लखनऊ

अमृत विचार : मदेयगंज इलाके में बच्चों के बीच हुए मामूली झगड़े में हिंसक रूप ले लिया। आरोप है कि एक पक्ष के लोगों ने पीड़ित पक्ष के घर पर धावा बोलकर डंडे, ईंट और बेल्ट से मारपीट की। इस दौरान महिलाओं के साथ भी अभद्रता की गई। हमले में एक युवक का सिर फट गया, जबकि अन्य लोगों को मामूली चोटें आईं। डायल-112 पर सूचना मिलते ही पुलिस मौके पर पहुंची और घायल को अस्पताल भिजवाया। पीड़ित की तहरीर पर पुलिस ने 9 नामजद और 20-25 अज्ञात लोगों के खिलाफ रिपोर्ट दर्ज की है।

खदरा चुंगी निवासी सतीश कुमार

कश्यप ने बताया कि बुधवार शाम करीब सात बजे उनका भतीजा मोहल्ले के बच्चों के साथ खेल रहा था। खेल-खेल में बच्चों के बीच कहासुनी हो गई, जिसे परिवार के लोगों ने समझाकर शांत कर दिया और बच्चों को घर ले आए। इसी बात को लेकर कुछ देर बाद मोहल्ले के मेहताब और अरमान अपने साथियों के साथ उनके घर पहुंच गए। आरोप है कि मेहताब और अरमान के हाथों में ईंट और बेल्ट थे, जबकि उनके साथ शान, गोतु, शारिक, समीर, शेडो, जैन और आशू समेत करीब 20-25 लोग मौजूद थे। आरोपियों ने घर में घुसते ही गाली-गलौज शुरू कर दी और लाठी-डंडों से मारपीट करने लगे।

अमृत विचार : नाका के कायमखेड़ा इलाके में हाईस्कूल छात्र अंश शर्मा (15) ने फंदा लगाकर आत्महत्या कर ली। परिजन ने फंदे से उतारकर उसे अस्पताल पहुंचाया, जहां डॉक्टरों ने मृत घोषित कर दिया। परिजन पोस्टमार्टम से पहले ही अंतिम संस्कार की तैयारी कर रहे थे, तभी मोहल्लेवालों ने पुलिस को सूचना दी। पुलिस ने समय रहते मौके पर पहुंचकर शव को पोस्टमार्टम के लिए कब्जे में लिया। शुरुआती जांच में पता चला कि अंश ने पिता की डांट से क्षुब्ध होकर यह कदम उठाया।

इस्पेक्टर श्रीकांत राय ने बताया

कबाड़ के गोदाम में लगी भीषण आग

दमकलकर्मियों ने डेढ़ घंटे में पाया काबू

कार्यालय संवाददाता, लखनऊ

अमृत विचार : चौक के सोनिया गांधी नगर स्थित केजीएमयू के पीछे नाले किनारे बनी झोपड़पट्टी में गुरुवार को कबाड़ के एक गोदाम में आग लग गई। आग इतनी तेजी से फैली कि गोदाम में रखा सारा कबाड़ जलकर राख हो गया। आग की लपेटें और धुएं का गुबार देख इलाके में अफरा-तफरी मच गई। सूचना मिलते ही मौके पर पहुंची दमकल की तीन गाड़ियों ने केजीएमयू से पानी की मदद लेकर करीब डेढ़ घंटे की मशक्कत के बाद आग पर पूरी तरह काबू पाया। समय रहते आग पर नियंत्रण पाने से आसपास बसी 60 से ज्यादा झुगियां राख होने से बच गईं।

छानबीन में पता चला कि गोदाम के पीछे रहने वाले कुछ बच्चे डंड से बचने के लिए आग ताप रहे थे। इसी दौरान पीछे की तरफ से उठी तेज लपेटें कबाड़ के गोदाम तक पहुंच गईं। गोदाम में मौजूद ज्वलनशील सामग्री के कारण आग ने कुछ ही देर



भीषण आग से जलती झुगड़ी झोपड़ियां।

अमृत विचार

में विकराल रूप धारण कर लिया। देखते ही देखते काला धुआं और लपेटें उठने लगीं।

करीब दो बजे आग की सूचना दमकल को दी गई। संकरी गलियों के कारण दमकल वाहनों को घटनास्थल तक पहुंचने में कठिनाई हुई, लेकिन दमकल कर्मियों ने मोर्चा संभाला और केजीएमयू परिसर में लगे पंप से पानी लेकर आग बुझाने का कार्य शुरू किया। इस दौरान गोदाम के कर्मचारी भी दमकल कर्मियों की मदद करते रहे।

करीब डेढ़ घंटे की मशक्कत के बाद आग पर काबू पाया गया। जांच में गोदाम में सरकारी कार्यों में इस्तेमाल होने वाले तार के कई बंडल पाए गए, जिन पर तांबे की तार लिपटी हुई थी। यह भी जल गए थे। केजीएमयू के पीछे नाले किनारे गोदाम के आसपास करीब 60 झुगियां बनी हैं। स्थानीय लोगों ने बताया कि अगर दमकलकर्मी समय रहते आग पर काबू नहीं पाते, तो सभी झुगियां जलकर राख हो जातीं।

सरैराह रॉड से हमला कर युवक का तोड़ा कंधा

● पीड़ित ने इलाज के बाद गोमतीनगर थाने में दर्ज कराई रिपोर्ट

अमृत विचार, लखनऊ: गोमतीनगर इलाके में बीच सड़क पर चार हमलावरों ने एक युवक पर लोहे की रॉड से हमला कर दिया। हमले में पीड़ित कंधा टूट गया और शरीर के अन्य हिस्सों पर भी चोटें आई हैं। पीड़ित की शिकायत पर पुलिस ने रिपोर्ट दर्ज कर ली है। इस्पेक्टर बृजेश चंद्र तिवारी ने बताया कि मामले की जांच की जा रही है। विशाल खंड निवासी अर्पित यादव ने पुलिस को दी तहरीर में बताया कि कुछ दिन पहले वह शिव भोला मंदिर की तरफ से अपने घर जा रहे थे। इस दौरान चार-पांच युवकों ने उन्हें रोक लिया। पीड़ित के साथ गाली-गलौज करने लगे। विरोध करने पर हमलावरों ने लोहे की रॉड से हमला कर दिया। पीड़ित ने बताया कि आरोपी बार-बार चिल्ला रहे थे कि जान से मार दो। लोहे की रॉड के हमले से पीड़ित का कंधा टूट गया है। शरीर के अन्य हिस्सों पर गंभीर चोटें भी आई हैं। राहगीरों को मदद के लिए आता देख हमलावर धमकाते हुए भाग निकले। घायल को अस्पताल में भर्ती कराया गया। स्वास्थ्य सही होने पीड़ित अर्पित ने रिपोर्ट दर्ज कराई है।

ननद व भाभी ने दर्ज कराई एक-दूसरे पर एफआईआर

संवाददाता, सरोजनीनगर

अमृत विचार : सरोजनीनगर में पारिवारिक विवाद को लेकर रिशते में ननद-भाभी ने एक दूसरे की मारपीट की एफआईआर दर्ज कराई है। पुलिस मामले की जांच कर रही है।

विकास नगर निवासी संजना सिंह के मुताबिक 24 जुलाई 2025 को वह शमा विहार कॉलोनी स्थित बाग नंबर-2 में अपने पैतृक घर नानी से मिलने गई थीं। घर में प्रवेश करते ही उनकी भाभी शीतल सिंह ने गाली-गलौज शुरू कर दी और डंडों

से मारपीट की। इसके बाद भाभी ने अपने पिता को फोन कर बुलाया। उसके पिता और भाई संतोष सिंह ने मारपीट की तथा पेट में लातें मारीं। आरोप है कि पीड़िता की छह वर्षीय बेटी आयुषी सिंह को भी धक्का देकर घर से बाहर कर दिया। दूसरी ओर से महिला शीतल सिंह ने बताया कि सास के निधन के बाद गहनों के बंटवारे को लेकर ननद संजना सिंह आए दिन मारपीट पर करती रहती हैं। घर खाली कराने की धमकी देती हैं। पुलिस ने दोनों पक्षों की रिपोर्ट दर्ज कर मामले की जांच शुरू कर दी है।

युवती के खाते से उड़ाए 20 हजार

अमृत विचार, लखनऊ : अंजान लिंक पर क्लिक करना एक युवती को भारी पड़ गया। साइबर ठग ने व्हाट्सएप पर लिंक भेजकर युवती के खाते से 20 हजार रुपये उड़ा लिए। मामले में इस्पेक्टर अलीगंज अशोक कुमार सोनकर ने बताया कि पीड़िता की तहरीर पर रिपोर्ट दर्ज कर ली गई है और साइबर क्राइम सेल की मदद से जांच की जा रही है। कपूरथला निवासी सुष्मिता तिवारी का एक बैंक में खाता है। उन्होंने बताया कि कुछ दिन पहले उनके व्हाट्सएप पर एक मैसेज आया, जिसमें एक लिंक भेजा गया था। पीड़िता ने जैसे ही लिंक पर क्लिक किया, उनका मोबाइल हैक हो गया। इसके बाद जालसाज ने उनके खाते से 20 हजार रुपये पार कर दिए।

कार की चपेट में आने से घायल मजदूर ने दम तोड़ा

अमृत विचार, आशियाना : थाना क्षेत्र में बुधवार शाम हुए सड़क हादसे में घायल मजदूर राधेश्याम साहू (35) की इलाज के दौरान मौत हो गई। सेक्टर-एच स्थित निर्माणधीन कॉम्प्लेक्स में काम कर रहे खोसीसाहू निवासी तीन मजदूर अपने झोपड़ी जैसे कच्चे घर के बाहर बैठे थे। तभी मोड़ पर बेकाबू कार नियंत्रण खो बैठी और तीनों को कुचलते हुए फूटपाथ किनारे बनी सब्जी-पान मसाले की दुकान में जा घुसी। हादसे के बाद इलाके में अफरा-तफरी मच गई। स्थानीय लोगों की मदद से घायलों को लोकबैथु अस्पताल पहुंचाया गया, जहां देर रात राधेश्याम साहू की मौत हो गई। मृतक की पत्नी मुनेश्वरी ने बताया कि उनके तीन बच्चे पायल, रूबी और बेटा कोमल गांव में दादा-दादी के पास रहते हैं। पति की मौत के बाद परिवार के सामने रोजी-रोटी का संकट खड़ा हो गया है। इस्पेक्टर आशियाना छत्रपाल सिंह ने बताया कि हादसे के बाद चालक कार छोड़कर भाग गया था। कार को कब्जे में ले लिया गया है और सह सेक्टर-एफ एलटीई कॉलोनी निवासी सुनील कश्यप के नाम पर है।

दिया।

मृत घोषित किए जाने के बाद परिजन शव को घर ले आए और अंतिम संस्कार की तैयारी कर रहे थे। इस बीच मोहल्ले के किसी व्यक्ति ने पुलिस को सूचना दी।

मोती नगर चौकी प्रभारी अंजनी कुमार तिवारी मौके पर पहुंचे और शव को पोस्टमार्टम के लिए कब्जे में लिया। परिवार में बड़ा भाई आर्यन, पिता घनश्याम और मां स्मिता शामिल हैं।



# काकराबाद में बनेगा भातखंडे संस्कृति विश्वविद्यालय का नया भवन

कार्यालय संवाददाता, लखनऊ

**अमृत विचार** : भातखंडे संस्कृति विश्वविद्यालय का नया भवन बक्शी का तालाब के काकराबाद में बनाया जाएगा। इसके लीए 6 एकड़ भूमि भी चिह्नित कर ली गई है। ये घोषणा गुरुवार को मुख्यमंत्री आदित्यनाथ ने भातखण्डे संस्कृति विश्वविद्यालय में शताब्दी महोत्सव के उद्घाटन समारोह में कही।

नए भवन में दो प्रेक्षगृह बनेंगे। एक में 250 और दूसरे में 1200 दर्शक बैठ सकेंगे। एक खुला प्रेक्षगृह भी बनाया जाएगा। एक अच्छा पुस्तकालय और सभी आधुनिक सुविधाएं मौजूद रहेंगी। मुख्यमंत्री ने कहा कि किसी भी राष्ट्र की आत्मा उसकी संस्कृति में बसती है। यदि राष्ट्र से उसकी संस्कृति को अलग कर दिया जाए तो वह निस्तेज हो जाता है और अपनी पहचान खो देता है। उन्होंने कहा कि कलाकार भी राष्ट्र निर्माण का सशक्त माध्यम है। सरकार से पूरी मदद आश्वासन देते हुए योगी ने कहा कि कला एक ईश्वरीय गुण है, जिसकी अवमानना नहीं होनी चाहिए। योगी ने कहा कि यह शताब्दी समारोह केवल एक संस्थान का उत्सव नहीं, बल्कि भारत की सांस्कृतिक चेतना,

● **विवि के शताब्दी महोत्सव के उद्घाटन पर समारोह में मुख्यमंत्री योगी आदित्यनाथ ने की घोषणा**

## पं. विष्णु नारायण भातखण्डे को अर्पित की श्रद्धांजलि

■ मुख्यमंत्री ने कहा कि भातखण्डे संस्कृति विश्वविद्यालय ने बीते 100 वर्षों में भारतीय संगीत, नृत्य, नाट्य और ललित कलाओं को संरक्षित ही नहीं किया, बल्कि उन्हें आधुनिक शैक्षणिक व्यवस्था से जोड़कर प्रतिष्ठा भी दीलाई। उन्होंने स्पष्ट किया कि एक संस्कृति कभी भी राष्ट्र निर्माण में उतना ही योगदान देता है, जितना कोई अन्य क्षेत्र का नागरिक। इस अवसर पर उन्होंने संस्थान के संस्थापक पं. विष्णु नारायण भातखण्डे को श्रद्धांजलि अर्पित की।

स्वर, लय और परंपरा की निरंतरता का उत्सव है। उन्होंने कहा कि भारत की कला, संगीत और लय ने विषम परिस्थितियों में भी अपनी पहचान बनाए रखी, यही कारण है कि सनातन संस्कृति आज भी विश्व को दिशा देने में सक्षम है। उन्होंने कलाकार की कला को ईश्वरीय गुण बताते हुए कहा कि इसका सम्मान होना चाहिए और किसी भी विधा से जुड़े कलाकार को प्रोत्साहन दिया जाना आवश्यक है।



भातखण्डे संस्कृति विश्वविद्यालय के शताब्दी वर्ष के उद्घाटन समारोह में विश्वविद्यालय पर आधारित टेबल बुक का विमोचन करते मुख्यमंत्री योगी आदित्यनाथ, पर्यटन मंत्री जयवीर सिंह, महापौर सुषमा खर्कवाल, विधान परिषद सदस्य मुकेश शर्मा, पद्मविभूषण नृत्यांगना डॉ. सोनल मानसिंह, विवि की कुलपति प्रो. मांडवी सिंह और अन्य।

## पूर्व छात्रा डॉ. पूर्णिमा पांडेय, मालिनी अवस्थी दिलराज कौर और पूर्व छात्र केवल कुमार सम्मानित

■ मुख्यमंत्री ने कहा कि सरकार कलाकारों को सुरक्षित, सम्मानित और सशक्त वातावरण देने के लिए प्रतिबद्ध है। भातखण्डे संस्कृति विश्वविद्यालय इस दिशा में सरकार का महत्वपूर्ण साझेदार है। उन्होंने विश्वविद्यालय के नए प्रस्तावित परिसर, आधुनिक ऑडिटोरियम, ओपन थिएटर और पुराने परिसर को संग्रहालय के रूप में विकसित करने की योजना की भी जानकारी दी। इस अवसर पर 100 वर्षों की यात्रा पर आधारित कॉफी टेबल बुक 'ए लिगेसी ऑफ एक्सिलेंस', डाक विभाग के विशेष आवरण और अंतरराष्ट्रीय सम्मेलन का शुभारंभ किया गया। मुख्यमंत्री ने भातखण्डे संस्कृति विश्वविद्यालय की पूर्व छात्रा कथक नृत्यांगना डॉ. पूर्णिमा पांडेय, लोक गायिका पद्मश्री मालिनी अवस्थी, शास्त्रीय गायक दिलराज कौर और संगीत संयोजक केवल कुमार को सम्मानित भी किया।



डॉ. पूर्णिमा पांडेय, मालिनी अवस्थी, दिलराज कौर और केवल कुमार सम्मानित करते मुख्यमंत्री योगी आदित्यनाथ।

# साजन के स्वर, अमजद के साज और सोनल के नृत्य पर थिरका मन मयूर

## भातखंडे संस्कृति विश्वविद्यालय के शताब्दी समारोह के पहले दिन पद्मभूषण, पद्मविभूषण से अलंकृत कलाकारों ने दी प्रस्तुति

कार्यालय संवाददाता, लखनऊ

**अमृत विचार** : भातखंडे संस्कृति विश्वविद्यालय के शताब्दी समारोह के पहले दिन मंच पर सुर, संगीत और नृत्य का संगम हुआ। प्रख्यात शास्त्रीय गायक पद्मभूषण पं. साजन मिश्र की सुमधुर गायकी ने जहां कानों में शहद घोला वहीं तरफ पद्मविभूषण उस्ताद अमजद अली खान, अयान अली बंगश व अमान अली बंगश के सरोद वादन ने मन के तार झनझना दिए। प्रख्यात नृत्यांगना पद्मविभूषण डॉ. सोनल मानसिंह के ग्रुप के ओडीसी नृत्य को देखकर तो दर्शकों का मन मयूर भी नाचने लगा।

सोनल मानसिंह अपने ग्रुप की प्रस्तुति से पहले मंच पर आई और प्रस्तुति के बारे में विस्तार से जानकारी दी। उन्होंने बताया कि मेरे घुटने में चोट है, चलना-फिरना मुश्किल है लेकिन लखनऊ आने के लालच में अपनी चोट को भूल गई हूं। उनके ग्रुप ने ओडीसी नृत्य के जरिये रामायण का केवट प्रसंग प्रस्तुत किया। वन के लिए निकले राम लक्ष्मण और सीता नदी तट पर पहुंचते तो नदी पार करने के लिए केवट की जरूरत पड़ी। राम ने केवट से अनुरोध किया। केवट ने राम और सीता के पांव धुलाये और अपनी पगड़ी से दोनों के पांव पोछे। नदी पार करने के बाद राम ने सीता से मजदूरी देने के लिए कहा। सीता ने केवट को मजदूरी में अपनी अंगूठी उतारकर दे दी। नदी पार कर राम, सीता और लक्ष्मण तो अपने गंतव्य को बड़ गए लेकिन राम की पगधूलि को अपने सर पर डालते केवट ने दर्शकों को भावुक कर दिया।

सोनल के ग्रुप की दूसरी प्रस्तुति थी दशावतार। इस प्रस्तुति में तीन कदमों से धरती, आकाश और पाताल नाप लेने वाला वामन अवतार भी देखने को मिला। अन्याय को मिटाने आये नरसिंह अवतार को भी लोगों ने खूब पसंद किया। दशावतार की कथाएं आज भी प्रासंगिक हैं। शंखासुर वेद लेकर भाग गया था, विष्णु ने मत्स्य का अवतार लेकर शंखासुर से युद्ध किया और वेदों को मुक्त कराया। सोनल ने कहा कि प्रो.केजी गिंडे से सीखा। दादा



भातखंडे संस्कृति विश्वविद्यालय के शताब्दी समारोह में अपने ग्रुप के साथ नृत्य प्रस्तुत करती प्रख्यात नृत्यांगना पद्मविभूषण डॉ. सोनल मानसिंह।

## अमान अली बंगश व अयान अली बंगश ने बिखेरा जादू



सरोद वादन करते आयन अली बंगश और अमान अली बंगश।

■ उस्ताद अमजद अली खां ने अपने पुत्रों अमान अली बंगश और अयान अली बंगश के साथ सरोद वादन का जादू बिखेरा। पद्मविभूषण उस्ताद अमजद अली खां ने अयान और अमान के साथ सरोद वादन की अविस्मरणीय प्रस्तुति दी। उन्होंने यहां राग झिंझोटी में जोड़, झाला की तानों एवं राग रागेस्वरी पर सरोद वादन से समारोह को संगीतात्मक ऊंचाई पर पहुंचाया। उस्ताद अमजद अली खां सरतद में ही रचे बसे हैं। उन्होंने सिर्फ 6 साल की उम्र में मंच पर अपना पहला कार्यक्रम प्रस्तुत किया था। आज अपने योग्य पुत्रों के साथ मंच साझा करते नजर आए



राजनीति में थे। मां नृत्य करती थीं। जब मां गर्भवती थीं तब नृत्य देखने जाती थीं। उन्होंने कहा था कि बेटा हो या बेटा, जो भी होगा वो नृत्य करेगा। इस तरह से मेरा तो जन्म से पहले ही तय था कि मुझे नृत्य करना है। पिछले 50 साल से अपनी कामख्या पीठ में अपनी कथाएं बताती अ रही हूं। उनके ग्रुप में राजनाथ, पवन, रामचन्द्र, दीपेश, करिश्मा, मनसा और रोहित ने नृत्य प्रस्तुति दी। इस प्रस्तुति में संगीत मिस्त्रन का और प्रकाश व्यवस्था मीता की थी। कुलपति प्रो. मांडवी सिंह ने कलाकारों का सम्मान किया और सोनल मानसिंह ने आशीर्वाद दिया कि भातखंडे बढ़ता रहे।



शास्त्रीय गायन करते साजन मिश्रा और अन्य।

## पं. साजन मिश्र ने राग देसी से शुरु किया गायन

■ संगीत प्रेमियों के लिए पहला आकर्षण थे पद्मभूषण पं. साजन मिश्र। उन्होंने यहां राग देसी से अपना सुमधुर शास्त्रीय गायन शुरु किया। पं. साजन मिश्र का गायन सुनकर संगीत मंत्री मंत्रमुग्ध हो गए।

## सिटी ब्रीफ

### श्रीराम कथा का आयोजन 21 से

**अमृत विचार**, लखनऊ: श्री रुद्र महायज्ञ और नव दिवसीय श्री राम कथा का भव्य आयोजन राजधानी के सेक्टर-6 आग्रपाली योजना पानी की टंकी के पास किया जा रहा है। इस धार्मिक अनुष्ठान के अंतर्गत 21 से 31 दिसंबर तक श्रीराम कथा का आयोजन होगा। इसमें आचार्य हितेश पाण्डेय कथा सुनाएंगे। महाआयोजन के संचालक विजय कुमार अवस्थी ने बताया कि कार्यक्रम की शुरुआत रुद्र महायज्ञ और भव्य कलश यात्रा से होगी। समापन 31 दिसंबर को होगा।

### राम जन्मोत्सव की कथा

#### सुनकर झूम उठे भक्त

**अमृत विचार**, लखनऊ: कमता स्थित शंकरपुरी कालोनी में चल रही राम कथा के दौरान गुरुवार को राम जन्मोत्सव का प्रसंग श्रद्धा के साथ सुनाया गया। कथा व्यास हंहंत पंडित विनोदानंद शास्त्री ने जैसे ही राम के प्राकट्य का वर्णन किया, पूरा पंडाल जय श्री राम के उद्घोष से गुंज उठा। भजनों की स्वर लहरियां में डूबे श्रद्धालुओं के लिए कथा का मुख्य आकर्षण मधुर भजन रहे। विशेष रूप से जब उन्होंने जन्मे राम रघुराई, अवध में बाजे बघाई ... को प्रस्तुत किया।

### काकोरी में लगगी

#### आदिनाथ की प्रतिमा

**अमृत विचार**, लखनऊ: काकोरी स्थित पारसनाथ धाम में जैन तीर्थंकर पार्वनाथ के जन्म कल्याणक दिवस पर वार्षिक रथयात्रा का आयोजन किया गया। इस उत्सव में संगूण अवध क्षेत्र से आए सैकड़ों श्रद्धालुओं ने भक्तिभाव के साथ भाग लिया। मुख्य संयोजक ब्रजेश जैन बंटी ने एक बड़ी घोषणा करते हुए बताया कि 24 से 29 जून 2026 तक चर्चा शिरोमणि आचार्य विशुद्व सागर के सानिध्य में 21 फीट ऊंची आदिनाथ की प्रतिमा का भव्य पंचकल्याणक प्रतिष्ठा महोत्सव आयोजित होगा। पंचकल्याणक प्रतिष्ठा महोत्सव समिति के अध्यक्ष संजीव जैन, कोषाध्यक्ष जागेश जैन, महामंत्री संदीप जैन, कोषाध्यक्ष रितेश जैन ने महोत्सव की तैयारियां शुरू कर दी हैं।

### बारिश से बर्बाद फसलों

#### का 180 करोड़ भुगतान

**अमृत विचार**, लखनऊ: खरीफ में बारिश से बर्बाद फसलों का सरकार ने किसानों को भुगतान कर दिया है। प्रधानमंत्री फसल बीमा योजना के तहत करीब 180 करोड़ रुपये केलेम जारी किया है। यह अब तक की सबसे अधिक क्षतिपूर्ति है। किसानों ने प्रधानमंत्री फसल बीमा योजना के तहत खरीफ में धान समेत अन्य फसलों का बीमा कराया था।

### प्रो. नवीन कुमार

#### अरोड़ा सम्मानित

**अमृत विचार**, लखनऊ: बाबासाहेब भीमराव अम्बेडकर विश्वविद्यालय के पर्यावरण विज्ञान विभाग के प्रो. नवीन कुमार अरोड़ा को विज्ञान एवं अनुसंधान के क्षेत्र में उनके उल्लेखनीय योगदान के लिए फलोरा फौना साईंस फाउंडेशन द्वारा सम्मानित किया गया। इसके साथ ही उन्हें फलोरा फौना साइंस फाउंडेशन का 'डिस्टिंग्विश्ड लाइफ़ मेंबर' भी बनाया गया। इस अवसर पर बीबीएयू के कुलपति प्रो. राज कुमार मितल ने प्रो. नवीन कुमार अरोड़ा को इस उपलब्धि के लिए हार्दिक बधाई दी।

## आस्था

## बेतहसदा फैलोशिप ट्रस्ट की ओर से दया का घर में मनाया गया यीशु मसीह का जन्मोत्सव

# धरती के कल्याण के लिए आए प्रभु यीशु

कार्यालय संवाददाता, लखनऊ

**अमृत विचार** : बेतहसदा फैलोशिप ट्रस्ट की ओर से दया का घर में यीशु मसीह का जन्म उत्सव का आयोजन बड़ी धूमधाम से किया जा रहा है। दुबंगा स्थित पीत खेड़ा और धना खेड़ा में गुरुवार को यह आयोजन किया गया।

मुख्य अतिथि आर्च बिशप डॉ. आरसी शेत ने जनसभा को दिए संबोधन में कहा कि ईसा मसीह ने जनमानस के कल्याण और मानव जीवन बचाने के लिए 2028 साल पहले बेतलहम नाम एक गांव के गौशाला में जन्म लिया था और उनको



प्रभु यीशु के जन्मोत्सव के उपलक्ष्य में आयोजित कार्यक्रम में शामिल लोग।

चरनी जैसे स्थान में लाया गया, जो ईश्वर दुनिया का सृजन हार है वह मानव पाप के लिए और पापों को जड़ से खत्म करने, शांति स्थापित करने और पाप की दासता से मानव को मुक्ति देने के लिए लिए स्वयं स्वर्ग से उतर कर एक ईसान के रूप में जन्मा और अपना जीवन मानव कल्याण के लिए दे दिया, ताकि आकाश, पास्टर राजेश, बिशप मयंक डेविड, राम आसरे, पप्पू ने शिरकत की।



## डॉ. सोनल ने मुख्यमंत्री को भेंट की पुस्तक

■ भातखण्डे संस्कृति विश्वविद्यालय के शताब्दी वर्ष समारोह में प्रख्यात नृत्यांगना पद्मविभूषण डॉ. सोनल मानसिंह भी अपने ग्रुप के साथ शामिल हुईं। उद्घाटन उन्होंने मुख्य मंत्रीयोगी आदित्यनाथ को अपनी पुस्तक भेंट की। इस दौरान मुख्यमंत्री ने डॉ. सोलन की कला और कला के क्षेत्र में उनके योगदान की सराहना की।

### साल भर में पुरातन छात्रों की 100 प्रस्तुतियां कराएं

■ मुख्यमंत्री ने कहा कि 1926 में विष्णु नारायण भातखंडे ने संगीत का जो छोटा सा केंद्र खोला था वह 100 साल में अपने नए कलेवर के साथ विवि में बदल गया है। मुझे लगता है कि भातखंडे ने जो केंद्र शुरू किया था उसमें सुविधाएं पर्याप्त थीं लेकिन आज के विवि में सुविधाएं पर्याप्त नहीं हैं। विवि अपना काम कर रहा है, लेकिन हम जिलों में संगीत महाविद्यालय बना रहे हैं ताकि संगीत चेतना पूरे प्रदेश में फैल जाए। विवि प्रशासन से कहा कि शताब्दी वर्ष में यह सुनिश्चित करें कि साल भर में पुरातन छात्रों की 100 प्रस्तुतियां कराएं। संस्कृति और पर्यटन विभाग विवि की मदद करें।

## सिटी डायरी



प्रदर्शन करते बीमा कर्मचारी।



आरिफ चेम्बर वन, कपूरथला बाजार इकाई के नवनिर्वाचित पदाधिकारियों के साथ प्रदेश अध्यक्ष संजय गुप्ता व अन्य।

## प्रयाग अध्यक्ष, नरेश वरिष्ठ बने महामंत्री

**अमृत विचार**,लखनऊ: उत्तर प्रदेश आदर्श व्यापार मंडल ने आरिफ चेम्बर वन, कपूरथला बाजार इकाई का गुरुवार को सर्वसम्मति से गठन किया। इसमें प्रयाग नारायण गुप्ता को अध्यक्ष, नरेश सिंह शाक्य को वरिष्ठ महामंत्री, सुरेन्द्र सिंह भाटिया- महामंत्री, दुर्गा शंकर भोजवानी- कोषाध्यक्ष, राजेंद्र कुमार गुप्ता- उपाध्यक्ष, हीरू जेठानंदानी- उपाध्यक्ष, उत्कर्ष रस्तोगी- संगठन मंत्री, राजीव गुरनानी- प्रचार मंत्री बनाया गया है। इस दौरान हुई बैठक में प्रदेश अध्यक्ष संजय गुप्ता, प्रदेश कोषाध्यक्ष मोहम्मद अफजल, नगर वरिष्ठ उपाध्यक्ष श्याम सुंदर अग्रवाल मौजूद रहे। प्रदेश अध्यक्ष ने व्यापारियों से कहा कि किसी भी प्रकार का उत्पीड़न बर्दाश्त करने की आवश्यकता नहीं है।



सशस्त्र सीमा बल मुख्यालय में कर्मी को प्रशस्ति पत्र देते महानिरीक्षक रत्न संजय।



छावनी स्थित एएमसी सेंटर में प्रदर्शन के माध्यम से घायलों को बचाव एवं राहत का प्रशिक्षण देती एनडीआरएफ टीम।

## भूकंप से बचाव के सीखे तरीके

**अमृत विचार** : छावनी के एएमसी सेंटर एंड कॉलेज के परेड ग्राउंड में गुरुवार को सेना के प्रशिक्षु अधिकारियों ने भूकंप से बचाव के तरीके सीखे। एनडीआरएफ की टीम ने भूकंप से गिरी बिल्डिंग में रेस्क्यू ऑपरेशन करके दिखाया। मुख्य अतिथि एएमसी सेंटर एंड कॉलेज के कमांडेंट लेफ्टिनेंट जनरल शिविंदर सिंह ने अध्यक्षता और प्रदर्शनी का अवलोकन किया। करीब 250 प्रशिक्षु अधिकारियों और अन्य 150 अधिकारियों ने प्रतिभाग किया। एनडीआरएफ के उप महानिरीक्षक मनोज कुमार शर्मा के नेतृत्व में 11 एनडीआरएफ टीम ने मटरी केजुअलिटी इंसीडेंट और भूकंप या वारफेरण घमाकों में गिरी इमारतों में दखे लोगों को बचाने की बारीकियों सीखीं।

### उत्कृष्ट कार्य पर जवानों को किया सम्मानित

**अमृत विचार**,लखनऊ : गोमती नगर स्थित सशस्त्र सीमा बल, सीमांत मुख्यालय में गुरुवार को 62वें स्थापना दिवस पर अलंकरण समारोह का आयोजन किया। महानिरीक्षक रत्न संजय ने अधिकारियों और जवानों को उत्कृष्ट कार्य, सम्पर्ण और कर्तव्यनिष्ठा के लिए मेडल और प्रशस्ति पत्र देकर सम्मानित किया। अमर शहीदों को श्रद्धांजलि अर्पित की गई।



